

# Παρακλητικός Κανών στην Αγία Αργυρή



Ὁ Ἱερέυς: Εὐλογητός ὁ Θεός ἡμῶν πάντοτε, νῦν καί ἀεὶ καί εἰς τοὺς αἰῶνας τῶν αἰῶνων.

Ὁ Ἀναγνώστης: Ἀμήν.

Δόξα σοί, ὁ Θεός ἡμῶν, δόξα σοί.

Βασιλεῦ Οὐράνιε, Παράκλητε, τό Πνεῦμα τῆς ἀληθείας, ὁ πανταχοῦ παρών καί τά πάντα πληρῶν, ὁ θησαυρός τῶν ἀγαθῶν καί ζωῆς χορηγός, ἐλθέ καί σκήνωσον ἐν ἡμῖν καί

καθάρισον ἡμᾶς ἀπό πάσης κηλίδος καί σῶσον, Ἀγαθέ τὰς ψυχᾶς ἡμῶν.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος ἐλέησον ἡμᾶς. (τρεῖς φορές)

**Δόξα Πατρί καί Υἱῷ καί Ἁγίῳ Πνεύματι.**

Καί νῦν καί ἀεὶ καί εἰς τοὺς αἰῶνας τῶν αἰῶνων. Ἀμήν.

Παναγία τριάς, ἐλέησον ἡμᾶς. Κύριε ἰλάσθητι ταῖς ἁμαρτίαις ἡμῶν. Δέσποτα, συγχώρισον τὰς ἀνομίας ἡμῖν. Ἅγιε, ἐπίσκεψε καί ἴασαι τὰς ἀσθενείας ἡμῶν, ἕνεκεν τοῦ ὀνόματός σου.

Κύριε ἐλέησον, Κύριε ἐλέησον, Κύριε ἐλέησον.

**Δόξα Πατρί καί Υἱῷ καί Ἁγίῳ Πνεύματι.**

Καί νῦν καί ἀεὶ καί εἰς τοὺς αἰῶνας τῶν αἰῶνων. Ἀμήν.

Πάτερ ἡμῶν, ὁ ἐν τοῖς οὐρανοῖς, ἀγιασθήτω τό ὄνομά Σου, ἐλθέτω ἡ βασιλεία Σου, γεννηθήτω τό θέλημά Σου ὡς ἐν οὐρανῷ καί ἐπὶ τῆς γῆς. Τόν ἄρτον ἡμῶν τόν ἐπιούσιον δός

ἡμῖν σήμερον, καί ἄφες ἡμῖν τὰ ὀφειλήματα ἡμῶν, ὡς καί ἡμεῖς ἀφίεμεν τοῖς ὀφειλέταις ἡμῶν, καί μή εἰσενέγκης ἡμᾶς εἰς πειρασμόν ἀλλά ρύσαι ἡμᾶς ἀπό

τοῦ πονηροῦ.

Ὁ Ἱερεὺς • Ὅτι Σου ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

### Ψαλμός ρμβ´ (142)

Κύριε, εἰσάκουσον τῆς προσευχῆς μου...

Εἶτα τὰ παρόντα Τροπάρια.

Ἦχος δ´. Ὁ ὑψωθεὶς ἐν τῷ Σταυρῷ.

Τῆς σωφροσύνης τὴν στολὴν ἐνδυθεῖσα, ἀκολασίας κατεπάτησας ὄφιν, καὶ πλάνην ἐμυκτήρισας τῆς Ἄγαρ κραταιῶς, ὅθεν ἐμαρτύρησας ἐν βασάνοις ποικίλοις, καὶ Χριστόν ἐδόξασας, Ὅν δυσώπει δοθῆναι, τοῖς σέ τιμῶσι θεία Ἀργυρή, τὴν σωφροσύνην, καὶ βίου ἀγνότητα.

### Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

### Θεοτοκίον.

Οὐ σιωπήσομεν πότε, Θεοτόκε, τὰ, δυναστείας σου λαλεῖν οἱ ἀναξιοί • εἰ μὴ γὰρ σύ προίστασο πρεσβεύουσα, τίς ἡμᾶς ἐρρύσατο ἐκ τοσοῦτων κινδύνων; Τίς δέ διεφύλαξεν ἕως νῦν ἐλευθέρους; Οὐκ ἀποστῶμεν, Δέσποινα, ἐκ σοῦ • σοὺς γὰρ δούλους σώζεις ἀεὶ, ἐκ παντοίων δεινῶν.

### Ψαλμός ν´ (50)

Ἐλέησον μέ, ὁ Θεός, κατὰ τό μέγα ἔλεός σου

Εἶτα ψάλλομεν τὰς Ὡδᾶς τοῦ Κανόνος.

Ὡδὴ ἁ´. Ἦχος πλ. δ´. Ὑγρᾶν διοδεύσας.

Τριάδα ἰκέτευε ἐκτενῶς, ὑπὲρ τῶν σέ πόθω, ἀνυμνούντων, ὡς Ἀργυρή, αἰτοῦσα ἐν βίῳ σωφροσύνην, καὶ καρδιῶν σταθεράν καθαρότητα.

Ἠγάπησας σφόδρα τόν Ἰησοῦν, διδάσκαλον θεῖον, τῆς ἀγνότητος Ἀργυρή, Ὅν αἶτει πολλή τὴ παρρησία, τηρεῖν ἡμᾶς ἐν ἀγνότητι πάντοτε.

Νικήσασα ὄφιν τόν δολερόν, θελήσαντα, Μάρτυς, σέ χωρίσαι τοῦ Ἰησοῦ, αὐτοῦ ψυχωλέθρους ἐπηρρείας, τὰς καθ' ἡμῶν ταῖς εὐχαίς σου διάλυε.

### Θεοτοκίον

Σύ μήτηρ ὑπάρχουσα ἀληθῶς, πιστῶν κατὰ χάριν, τόν γλυκύτατον Ἰησοῦν, μὴ παύση πρεσβεύουσα δοθῆναι, ἡμῖν ἀγνότητα, παναγνέ Δέσποινα.

### Ὡδή γ´. Οὐρανίας ἀψίδος

Ὡς ὑπερκάλλος νύμφη, τοῦ Ἰησοῦ ἤρνησαι, βίαν ὠμοτάτην βαρβάρου, ὧ ἀργυρώνυμε· διό μοί χάρισαι, ἀρνεῖσθαι βίαν τυράννου, σώματος ὠθοῦντος μέ, εἰς Χριστοῦ ἄρνησιν.

Φαιδροτάτη καρδιά, πρό δικαστῶν ἔστηκας, καί Χριστοῦ θεότητα, Μάρτυς, καθωμολόγησας, Ὅν καταξίωσον, ἡμᾶς λατρεύειν ὡς πρέπει, ὅπως τήν οὐράνιον, εὐρωμεν ἄνεσιν.

Ρήτωρ ὠφθης γενναίως, ἀγαρηνοῦς δείξασα, Ἀργυρή, κείμενους ἐν σκότει, θείοις σου ρήμασιν· ὅθεν τους σέβοντας, σοῦ τήν ἀοίδιμον μνήμην, ἐν Χριστοῦ πορεύεσθαι, φωτί ἀξίωσον.

### Θεοτοκίον

Οὐρανός ἀνεδείχθης, πνευματικός Δέσποινα, Ἥλιον Χριστόν ἐν γαστρί σου, ἀγνώως βαστάσασα, Οὔ τοῖς αὐγάσμασι, ψυχᾶς πιστῶν δεῖξον ἄλλους, οὐρανοῦς φωτίζουσα,

τούτους πρεσβείαις σου.

Διασωσον, ὦ Ἀργυρή, τούς τιμώντας σέ πόθω, ἀπό πάσης ἐπιβουλής δεινοῦ πολεμήτορος, καί χάρισαι ταῖς σαῖς εὐχαῖς, αἰτημάτων αὐτῶν τήν λύσιν.

Ἐπιβλεψον, ἐν εὐμενεία, Πανύμνητε Θεοτόκε, ἐπί τήν ἐμήν χαλεπήν του σώματος κάκωσιν, καί ἴασαι, τῆς ψυχῆς μου τό ἄλγος.

### Κάθισμα. Ἦχος β´. Πρεσβεία θερμή

Ὡς νύμφη Χριστοῦ καί μάρτυς γενναιόψυχος, Αὐτόν Ἀργυρή, αἰεὶ καθικέτευε, ὅπως σκέπη ἅπαντας, τούς τιμώντας τήν θείαν μνήμην σου, καί τήν ἀγνότητα ψυχῶν, ταῖς

πρεσβείαις σου χαρίζηται.

### Ὡδή δ´. Εἰσακήκοα, Κύριε

Συζυγίαν ἐτήρησας, ἄμωμον ἐκ φθόνου τοῦ πολεμήτορος, διό Μάρτυς τήρει πάντοτε, εὐλαβεῖς συζύγους ἐν ἀγνότητι.

Ἐποτάξασα ἅπαν σου, νόημα Κυρίω βασάνους ἤνεγκας, Ἀργυρή, Ὅν καθικέτευε, τήν ὑπομονήν ἡμῖν χαρίζεσθαι.

Νίκην ἤνεγκας παντιμε, κατά μισοάγνου σφοδρῶς σέ παίσαντος, διό δίδου τήν ἀγνότητα, πάσιν, Ἀργυρή, τοῖς δεομένοις σου.

### Θεοτοκίον

Ἠλευθέρωσας Ἄχραντε, γένος τῶν ἀνθρώπων δεσμῶν τοῦ ὄφους, οὗ ἰοῦ μέ

ἀποκάθαρρον, τοῦ καταμολύνοντος καρδίαν μου.

### Ὡδή ε΄. Φώτισον ἡμᾶς

Νόσους ψυχικός, καί τοῦ σώματος θεράπευσον, ὦ Ἀργυρή τῶν ἀνυμνούντων σέ,  
Ἱατρόν καθικετεύουσα, Ἰησοῦν δί' ὄν καλῶς ἐνήθλησας. Ἄγαρ σκοτεινῆς,  
πλάνην ἤλεγξας

πανεύφημε, τῷ φωτισμῷ Ἁγίου Πνεύματος, ὄν παρασχου, καί ψυχαῖς τῶν πίστει  
ἀνυμνούντων σέ.

Ρύσαι τοῦ ἐχθροῦ, Ἀργυρή μάρτυς τρισόλβιε, τούς ἐν δικτύοις κινδυνεύουσι,  
τούτου πλακῆναι, τοῖς ψυχωλεθρίοις μηχανεύμασι.

### Θεοτοκίον

Γνωσιν ἀληθῆ, τοῦ Κυρίου δός Πανάμωμε, τοῖς ἀνυμνούσί σου τήν ἄφθορον,  
κυοφορίαν, καί μεγαλυνόντων θείαν δόξαν σου.

### Ὡδή στ΄. Τήν δέησιν ἐκχεῶ

Ἐπέμεινας, Ἀργυρή ἐν ἔτεσι, τάς βασάνους τῶν ἀθέων βαρβάρων, ἐν τῇ εἰρκτῇ,  
καί ἀπείληφας στέφος, τοῦ μαρτυρίου γενναία ἐνστάσει σου· διό ἡμῖν ὑπομονήν,  
ἐν τοῖς βίου

δεινοῖς, Μάρτυς, δώρησαι.

Ρητόρων σέ, ὑπερτέραν ἔγνωμεν, σιωπή αὐτούς νικήσασαν, Μάρτυς, καί γάρ τά  
σά, πολυχρόνια πάθη τοῖς χριστωνύμοις ἀγλώττως κηρύττουσι, πῶς δεῖ βιοῦν  
ἐν πειρασμοῖς,

Ἀργυρή νεομάρτυς χριστόαθλε.

Ἡ χάρις σέ, τοῦ Ἁγίου Πνεύματος, ὡς ὑπέσχετο Σωτήρ ἐδυνάμου, καί ἀσθενές,  
Ἀργυρή της σαρκός σου, ὡσπερ χαλκοῦν ἀνδριάντα ἀνέδειξεν, ἦν Χάριν  
πρέσβευε ἡμᾶς,

δυναμοῦν ἐν τοῦ βίου ταῖς θλίψεσι.

### Θεοτοκίον

Διδάσκαλον, παρθενίας ἔτεκες, ὦ Παρθένε Θεοτόκε Μαρία, Οὔ ἀκλινῶς,  
ἐπορεύθη ὀπίσω, ἡ Ἀργυρή τήν ἀγνεῖαν προκρίνασα, προσκαίρου βίου ἡδονῆς,  
ἥς πικρίας σούς

δούλους ἐκλύτρωσαι.

Διασωσον, ὦ Ἀργυρή, τούς τιμώντας σέ πόθω, ἀπό πάσης ἐπιβουλής δεινοῦ  
πολεμήτορος, καί χάρισαι ταῖς σαῖς εὐχαῖς, αἰτημάτων αὐτῶν τήν λύσιν.

Ἄχραντε, ἡ διά λόγου τόν Λόγον ἀνερμηνεύτως, ἐπ' ἐσχάτων τῶν ἡμερῶν  
τεκοῦσα δυσώπησον, ὡς ἔχουσα μητρικήν παρρησίαν.

### Κοντάκιον. Ἦχος β΄. Προστασία τῶν χριστιανῶν

Συζυγίας φανεῖσα ὑπέρμαχος, τῆς ἀγνείας κανὼν ἀναδέδειξαι, σὴ ἀθλήσει, περιστερά Κυρίου Ἀργυρή, διό, φύλαττε καλῶς, ἀπὸ ἐχθροῦ ἐπιβουλῆς, συζυγίας τῶν δούλων σου, ὅπως σωφρόνως ζῶντες, τύχῳσι τῶν βραβείων, ἅπερ ὑπέσχετο ἡμῖν, ὁ ἀγνείας Διδάσκαλος.

### Προκείμενον· Θαυμαστός ὁ Θεός ἐν τοῖς Ἁγίοις Αὐτοῦ.

Στίχος· Ὑπομένων ὑπέμεινα τὸν Κύριον καὶ προσέσχε μοί.

### Εὐαγγέλιον. Ἐκ τοῦ κατὰ Ματθαῖον Κέφ. κέ΄ 1-13.

Εἶπεν ὁ Κύριος τὴν παραβολὴν ταύτην, ὡμοιώθη ἡ βασιλεία τῶν οὐρανῶν δέκα παρθένοις, αἵτινες λαβοῦσαι τὰς λαμπάδας αὐτῶν, ἐξῆλθον εἰς ἀπάντησιν τοῦ νυμφίου. Πέντε δὲ ἦσαν ἐξ αὐτῶν φρόνιμοι, καὶ αἱ πέντε μωραὶ, αἵτινες μωραὶ, λαβοῦσαι τὰς λαμπάδας ἑαυτῶν, οὐκ ἔλαβον μεθ' ἑαυτῶν ἔλαιον. Αἱ δὲ φρόνιμοι ἔλαβον ἔλαιον ἐν τοῖς ἀγγείοις αὐτῶν μετὰ τῶν λαμπάδων αὐτῶν. Χρονίζοντος δὲ τοῦ νυμφίου, ἐνύσταξαν πᾶσαι, καὶ ἐκάθευδον. Μέσης δὲ νυκτός κραυγὴ γέγονεν. Ἴδού ὁ νυμφίος ἔρχεται, ἐξέρχεσθε εἰς ἀπάντησιν αὐτοῦ. Τότε ἠγέρθησαν πᾶσαι αἱ παρθένοι ἐκεῖναι, καὶ ἐκόσμησαν τὰς λαμπάδας αὐτῶν. Αἱ δὲ μωραὶ ταῖς φρονίμοις εἶπον, Δότε ἡμῖν ἐκ τοῦ ἐλαίου ὑμῶν, ὅτι αἱ λαμπάδες ἡμῶν σβέννυνται. Ἀπεκρίθησαν δὲ αἱ φρόνιμοι, λέγουσαι, Μήποτε οὐκ ἀρκέσει ἡμῖν καὶ ὑμῖν, πορεύεσθε δὲ μᾶλλον πρὸς τοὺς πωλοῦντας, καὶ ἀγοράσατε ἑαυταῖς. Ἀπερχομένων δὲ αὐτῶν ἀγορᾶσαι, ἦλθεν ὁ νυμφίος, καὶ αἱ ἔτοιμοι εἰσῆλθον μετ' αὐτοῦ εἰς τοὺς γάμους, καὶ ἐκλείσθη ἡ θύρα. Ὑστερον δὲ ἔρχονται καὶ αἱ λοιπαὶ παρθένοι, λέγουσαι, Κύριε, Κύριε, ἀνοιξον ἡμῖν. Ὁ δὲ ἀποκριθεὶς εἶπεν, Ἀμὴν λέγω ὑμῖν, οὐκ οἶδα ὑμᾶς. Γρηγορεῖτε οὖν, ὅτι οὐκ οἶδατε τὴν ἡμέραν οὐδέ τὴν ὥραν, ἐν ἣ ὁ Υἱὸς τοῦ ἀνθρώπου ἔρχεται.

### Δόξα Πατρὶ καὶ Υἱῷ καὶ Ἁγίῳ Πνεύματι.

Ταῖς τῆς Ἀργυρῆς ἀγίας, πρεσβείαις Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.

### Καὶ νῦν καὶ αἰεὶ καὶ εἰς τοὺς αἰῶνας τῶν αἰώνων. Ἀμήν.

Ταῖς τῆς Θεοτόκου πρεσβείαις, Ἐλεῆμον, ἐξάλειψον τὰ πλήθη, τῶν ἐμῶν

ἐγκλημάτων.

Στίχος: Ἐλεῆμον, ἐλέησον μέ ὁ Θεός κατά τό μέγα ἔλεός σου καί κατά τό πλῆθος τῶν οἰκτιρμῶν σου ἐξάλειψον τό ἀνόμημά μου.

Καί τό προσόμοιον.

**Ἦχος πλ.β´. Ὅλην ἀποθέμενοι**

Καθαρόν κειμήλιον, τῆς σωφροσύνης δειχθεῖσα, Ἀργυρή πανένδοξε, ἐν βασάνοις εἴληφας τό βραβεῖόν σου· διό ἱκετεύομεν, κλῖνόν σου τά ὦτα, καί ἐπάκουσον τῶν δούλων

σου, χάριν παρέχουσα, ψυχικῆς αὐτοῖς καθαρότητος, φυλάττουσα τόν τίμιον, γάμον προσβολῶν τοῦ ἀλάστορος, ὅπως ἐναθλοῦντες, μαρτύριον ἀγάπης τοῦ Χριστοῦ, ταῖς σαῖς

εὐχαῖς ἐπιτύχωμεν, Παραδείσου ἅπαντες.

**Ὁ Ἱερέυς:**

Σῶσον ὁ Θεός τόν λαόν σου καί εὐλόγησον τήν κληρονομίαν σου• ἐπισκεψαι τόν κόσμον σου ἐν ἐλέει καί οἰκτιρμοῖς. Ὑψωσον κέρας Χριστιανῶν ὀρθοδόξων καί καταπεμψον

ἐφ' ἡμᾶς τά ἐλέη σου τά πλούσια• πρεσβείαις τῆς παναχράντου Δεσποίνης ἡμῶν Θεοτόκου καί Ἀειπαρθένου Μαρίας• δυνάμει τοῦ Τιμίου καί Ζωοποιοῦ Σταυροῦ• προστασίαις

τῶν τιμίων ἐπουρανίων Δυνάμεων Ἀσωμάτων• ἱκεσίαις τοῦ Τιμίου καί Ἐνδόξου Προφήτου, Προδρόμου καί Βαπτιστοῦ Ἰωάννου• τῶν ἁγίων ἐνδόξων καί πανευφήμων Ἀποστόλων•

ᾧ ἐν Ἁγίοις Πατέρων ἡμῶν, μεγάλων ἱεραρχῶν καί οἰκουμενικῶν διδασκάλων Βασιλείου τοῦ Μεγάλου, Γρηγορίου τοῦ Θεολόγου καί Ἰωάννου τοῦ Χρυσσοστόμου, Ἀθανασίου καί

Κυρίλλου, Ἰωάννου τοῦ Ἐλεήμονος, πατριαρχῶν Ἀλεξανδρείας. Νικολάου τοῦ ἐν Μύροις, Σπυρίδωνος ἐπισκόπου Τριμυθοῦντος, τῶν Θαυματουργῶν• τῶν ἁγίων ἐνδόξων

μεγαλομαρτύρων Γεωργίου τοῦ Τροπαιοφόρου, Δημητρίου τοῦ Μυροβλήτου, Θεοδώρων Τύρωνος καί Στρατηλάτου, τῶν ἱερομαρτύρων Χαραλάμπους καί Ἐλευθερίου, τῶν ἁγίων

ἐνδόξων καί καλλινίκων Μαρτύρων. Τῶν ὁσίων καί θεοφόρων Πατέρων ἡμῶν. Τῶν ἁγίων καί δικαίων θεοπατόρων Ἰωακείμ καί Ἄννης. Τῆς Ἁγίας Νεομάρτυρος Ἀργυρῆς,

καί πάντων σου τῶν Ἁγίων. Ἰκετεύομεν σέ, μόνε πολυέλεε Κύριε. Ἐπάκουσον

ἡμῶν τῶν ἁμαρτωλῶν δεομένων σου καί ἐλέησον ἡμᾶς.

### Ὦδὴ ζ´. Οἱ ἐκ τῆς Ἰουδαίας

Οὐδαμῶς σου δουλεία, ἢ τοῦ σώματος Μάρτυς Χριστοῦ ἠλάττωσε, ἀγάπην ἀλλὰ μᾶλλον, ὡς πῦρ ἠΰξησε ταύτην, ἦν Παρασχου τοῖς ὅσοι σου, μνήμην τελοῦμεν πιστῶς,

ὦ Ἀργυρὴ θεοφρον.

Σταθεράν ἐπεδείξω, τήν σὴν γνώμην βασάνοις οὔσα τρισόλβιε, ὡς πύργος ἐπὶ πέτραν, τῷ ἔρωτι Δεσπότη, τὰς σᾶς βάσεις κατέχουσα, ὃν ταῖς ψυχαῖς Ἀργυρὴ, ἡμῖν ἔνθες

εὐχαίς σου.

Ἡ ἀνδρεία ψυχῆ σου, ὡς ἀμνάς τοῦ Δεσπότη ὅλη ἐκκέκαυται, ἀγάπη ὑπὲρ φύσιν, δι´ ἧς βασάνων θλίψεις, Ἀργυρὴ καθυπέμεινας· διό βοήθει ἡμῖν, ἐν θλίψει κλονουμένοις.

### Θεοτοκίον

Μεθ' ἡμῶν μείνον, Μητέρα, ἐν καιρῷ ὅταν βέλη ἐχθροῦ προσβάλλωσι, σᾶ τέκνα καὶ ὁ λύχνος, ὑπομονῆς οὐ φέγγη, ἀλλὰ σκότος ἐπέρχεται, ἀπελπισμοῦ φοβεροῦ, ὃν λύε τῷ

φωτί σου.

### Ὦδὴ ἡ´. Τὸν Βασιλέα

Ἴδου ἐπέστη, ἡμέρα ὅτε ἡ χρεία, βοηθείας Ἀργυρὴ νεομάρτυς· σπεῦσον, δίδου χεῖρα, σοῖς δούλοις συμπαθείας. [χριστιανος.gr](http://χριστιανος.gr)

Νοῦν ἀτακτοῦντα, καὶ λογισμοῖς μισοάγνοις, πολεμούμενον χαλίνωσον Μάρτυς, μνήμην τοῦ Κυρίου, αὐτῷ χαριζομένη.

Δεσμούς ἀφύκτους, τῆς δολερᾶς ἁμαρτίας, συμπνιγούσης ψυχᾶς τῶν ἱκετῶν σου, Ἀργυρὴ εὐχαίς σου, διάλυε ταχέως.

### Θεοτοκίον

Ὡς ὑπερβάσα, τῇ σωφροσύνη γυναίκας, γενεῶν ἀπασῶν, Ἀγνή Παρθένε, δίδου σωφροσύνην, τοῖς πόθω σέ ὑμνοῦσι.

### Ὦδὴ β´. Κυρίως Θεοτόκον

Ρεόντων παριδοῦσα, Ἀργυρὴ νῦν βλέπεις, ἃ ὀφθαλμοὶ τῶν ἀνθρώπων οὐ βλέπουσι, ὧν καταξίωσον πάντας, τοὺς ἀνυμνοῦντας σέ.

Ὁ ὄφις ἐπατήθη, Ἀργυρὴ σοῖς ἄθλοις, καὶ ἀπολαύεις προσώπου Νυμφίου σου, Ὅν καὶ ἡμᾶς εὐχου Μάρτυς, ἰδεῖν ὀψέποτε.

Ναούς τῆς σωφροσύνης, καί ἀγνεΐας δεΐξον, τούς νεανίας ἐν πόθῳ τιμώντας σέ, ὦ Ἀργυρή καί παγίδων, ἐχθροῦ ἐκλύτρωσαι.

### Θεοτοκίον

Ἀμόλυντε Παρθένε, τούς ἐν σωφροσύνη, καί καθαρότητι ζώντας ἐνίσχυσον, σὺν Ἀργυρῇ τῷ Δεσπότη, καθικετεύουσαι.

Ἄξιον ἐστίν ὡς ἀληθῶς, μακαρίζειν σέ τὴν Θεοτόκον, τὴν ἀειμακάριστον καί παναμώμητον καί μητέρα τοῦ Θεοῦ ἡμῶν. Τὴν τιμιωτέραν τῶν Χερουβίμ καί ἐνδοξοτέραν

ἀσυγκρίτως τῶν Σεραφίμ, τὴν ἀδιαφθόρως Θεόν Λόγον τεκοῦσαν τὴν ὄντως Θεοτόκον σέ μεγαλύνομεν.

### Καί τά Μεγαλυνάρια (ὧν τά δύο πρῶτα παλαιά)

Μάρτυς τοῦ Κυρίου πανευκλεΐης, Ἀργυρή τρισμάκαρ, διαφύλαττε τούς τό σόν, σκῆνος προσκυνοῦντας, ἐν πίστει τέ καί πόθῳ, ἐκ βλάβης τέ παντοίας, παθῶν καί θλίψεων.

Ἄστρον ἀνατέταλκε φαεινόν, ἐκ τῆς Βιθυνίας, ἡ πολυάθλος τοῦ Χριστοῦ, μάρτυς καί φωτίζει, πιστῶν ἅπαν τό πλῆθος, ἡ Ἀργυρή ἦν πόθῳ, ἀνευφημήσωμεν.

ἕτερα νεοσύνθετα

Χαίροις σωφροσύνης οἶκος λαμπρός, καί ἀγνεΐας σκῆνος, δί' ἀγάπην τοῦ Ἰησοῦ, ἄπερ δίδου δῶρον, τοῖς σέ ἀνευφημούσιν, ὦ Ἀργυρή θεοφρον, γυναιῶν καύχημα. Τούς ἐν γάμῳ ὄντας τήρει καλῶς, σωφρονούντας Μάρτυς, καί ἀγνεύοντας ἐν Χριστῷ, ὡς καί σύ τὴν πίστιν, ἐτήρησας τοῦ γάμου, δί' ὃ καί ἀνεδείχθης, θύμα ἀγνότητος.

Τούς προσερχομένους πανευλαβῶς, σῶ ναῶ ἐν Λέσβῳ, καταξίωσον Ἀργυρή, ἐν Χριστοῦ ἀγνεΐα, ζῆσαι ἐν βίῳ τούτῳ, καί θείας βασιλείας, μετόχους ποιήσον.

Πᾶσαι τῶν Ἀγγέλων αἱ στρατιαί, Πρόδρομε Κυρίου, Ἀποστόλων ἡ δωδεκάς, οἱ Ἅγιοι πάντες μετὰ τῆς Θεοτόκου, ποιήσατε πρεσβείαν εἰς τό σωθῆναι ἡμᾶς.

### Τό Τρισάγιον

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος ἐλέησον ἡμᾶς. (τρεῖς φορές)  
Δόξα Πατρί καί Υἱῷ καί Ἁγίῳ Πνεύματι.

Καί νῦν καί αἰεὶ καί εἰς τούς αἰῶνας τῶν αἰώνων. Ἀμήν.

Παναγία τριάς, ἐλέησον ἡμᾶς. Κύριε ἰλάσθητι ταῖς ἁμαρτίαις ἡμῶν. Δέσποτα, συγχώρισον τὰς ἀνομίας ἡμῖν. Ἅγιε, ἐπίσκεψε καί ἴασαι τὰς ἀσθενείας ἡμῶν, ἕνεκεν τοῦ ὀνόματός σου.

Κύριε ἐλέησον, Κύριε ἐλέησον, Κύριε ἐλέησον.

**Δόξα Πατρί καί Υἱῷ καί Ἁγίῳ Πνεύματι.**

**Καί νῦν καί αἰεὶ καί εἰς τοὺς αἰῶνας τῶν αἰώνων. Ἀμήν.**

Πάτερ ἡμῶν, ὁ ἐν τοῖς οὐρανοῖς, ἁγιασθήτω τό ὄνομά Σου, ἐλθέτω ἡ βασιλεία Σου, γεννηθήτω τό θέλημά Σου ὡς ἐν οὐρανῷ καί ἐπὶ τῆς γῆς. Τόν ἄρτον ἡμῶν τόν ἐπιούσιον

δός ἡμῖν σήμερον, καί ἄφες ἡμῖν τὰ ὀφειλήματα ἡμῶν, ὡς καί ἡμεῖς ἀφίεμεν τοῖς ὀφειλέταις ἡμῶν, καί μή εἰσενέγκῃς ἡμᾶς εἰς πειρασμόν ἀλλά ρύσαι ἡμᾶς ἀπό τοῦ πονηροῦ.

Ὁ Ἱερεὺς • Ὅτι Σου ἐστὶν ἡ βασιλεία καί ἡ δύναμις καί ἡ δόξα τοῦ Πατρὸς καί τοῦ Υἱοῦ καί τοῦ Ἁγίου Πνεύματος, νῦν καί αἰεὶ καί εἰς τοὺς αἰῶνας τῶν αἰώνων.

Εἰς τὴν ἀπόλυσιν. Στιχηρόν προσόμοιον.

**Ἦχος β´. Ὅτε ἐκ τοῦ ξύλου σέ**

Χαίροις, νεομάρτυς Ἀργυρή, χαίροις καί εὐήκοος γίνου τῶν αἰτουμένων σέ, σωφροσύνην χάρισαι, τοῖς ἐν τοῦ γάμου δεσμοῖς, ἐλευθέροις ἀγνόητα, ὑγείαν τοῖς ὄσοι, ἀσθενούσι

σώματι, καί τῇ ψυχῇ σαῖς εὐχαῖς- πάντας δέ ἀναδειῖξον σκεύη, Ἰησοῦ χρυσά καί εὐώδη, ὥσπερ σύ ὑπήρξας, χριστοστέφανε.

Ὅσπερ ἐν ὁράσει ἱερεῖ, ὠφθῆς τοὺς στεφάνους κρατοῦσα, καί ἐξεζήτησας, οὕτως εἰκονίζεις σέ, ὦ Ἀργυρή τους πιστοὺς, κεφαλὰς στέψον ἄνωθεν, τῶν νυμφευομένων, καί

αὐτοὺς συντήρησον, τιμίῳ γάμῳ καλῶς, ἵνα πειρασμούς ἐκνικῶντες, πάσης σαρκικῆς ἀμαρτίας, ἐκ Θεοῦ στεφθῶσιν ὥσπερ μάρτυρες.

**Ἦχος πλ. δ´.**

Δέσποινα προσδεξαι, τάς δεήσεις τῶν δούλων σου, καί λύτρωσαι ἡμᾶς, ἀπό πάσης ἀνάγκης καί θλίψεως.

**Ἦχος β´.**

Τὴν πάσαν ἐλπίδα μου, εἰς σέ ἀνατίθην, Μῆτερ τοῦ Θεοῦ, φύλαξον μέ ὑπὸ τὴν σκέπη σου.

**Ὁ Ἱερεὺς: Δί' εὐχῶν τῶν ἁγίων πατέρων ἡμῶν, Κύριε Ἰησοῦ Χριστέ ὁ Θεός, ἐλέησον καί σῶσον ἡμᾶς. Ἀμήν.**

Στίχοι

Γενοῦ προστάτις, Ἀργυρή, τῶν τιμώντων σου τὴν χρισταγάπητον καί σωφρόαγον μνήμην.